

॥ श्री नृसिंहवराहस्तोत्रम् ॥

ओं ॥ प्रह्लादाह्लादहेतुं सकलगुणगणं सच्चिदानंदमात्रं  
सैहासह्योग्रमूर्तिं सदभयमरिशंखौ रमां बिभ्रतं च ।  
अंहस्संहारदक्षं विधिभवविहगेंद्रेंद्रचंद्रादिवद्यं  
रक्षोवक्षोविदारोल्लसदमलदृशं नौमि लक्ष्मीनृसिंहम् ॥ १ ॥

वामांकस्थधराकरांजलिपुटप्रेमातिहृष्टांतरं  
सीमातीतगुणं फणींद्रफणगश्रीमान्यपादांबुजम् ।  
कामाद्याकरचक्रशंखसुवरोद्दामाभयोद्यत्करं  
सामादीड्यवराहरूपममलं हे मासने तं स्मर ॥ २ ॥

कोलाय लसदाकल्पजालाय वनमालिने ।  
नीलाय निजभक्तौघपालाय हरये नमः ॥ ३ ॥

धात्रीं शुभगुणपात्रीमादायाशेषविबुधमोदाय ।  
शेषे तमिममदोषे धातुं हातुं च शंकिनं शंके ॥ ४ ॥

नमोस्तु हरये युक्तिगिरये निर्जितारये ।  
समस्तगुरवे कल्पतरवे परवेदिनाम् ॥ ५ ॥

॥ इति श्रीमद्वादिराजपूज्यचरणविरचितं श्रीनृसिंहवराहस्तोत्रं  
संपूर्णम् ॥